



## سوال

(348) قربانی کا جانور خریدنے کے بعد نقص / اجماع اور اجتناد

## جواب

السلام علیکم ورحمۃ اللہ وبرکاتہ

اگر کوئی شخص قربانی کے لیے جانور خریدے جانور خریدنے کے بعد اس کے اندر عیب پیدا ہو جائے مثلاً اس کی ٹانگ ٹوٹ جائے یا کاننا ہو جائے تو ایسی صورت میں کیا کرنا چاہیے۔ یا وہی جانور قربان کر دیا جائے۔ قرآن و حدیث آثار صحابہ اور اجماع امت کی روشنی میں جواب ارشاد فرمائیں اور یہ بھی وضاحت فرمائیں۔ کہ کیا اجماع امت اور اجتناد شرعی کے قائل ہیں۔ اجماع و اجتناد کا حجت ہونا کس دلیل سے ثابت ہے؟ جواب مفصل تحریر فرمائیں۔ (خرم ارشاد محمدی گجرات)

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

یہ بات بالکل صحیح ہے کہ کانے یا لٹکڑے جانور کی قربانی جائز نہیں ہے نبی کریم صلی اللہ علیہ وسلم نے فرمایا:

"أَرْبَعَةٌ لَا تَجْزِيَنَّ فِي الْأَضَاحِيِّ: الْعَوْرَاءُ الْبَيْتُ عَمْرُبَا، وَالْمَرِيضَةُ الْبَيْتُ مَرَضُنَا، وَالْعَرَجَاءُ الْبَيْتُ ظَلْفُنَا، وَالْكَبِيرَةُ الْبَيْتُ لَا تُشْفَقِي"

چار جانوروں کی قربانی جائز نہیں ہے واضح طور پر کاننا واضح طور پر بیمار، صاف طور پر لٹکڑا اور اتنا کمزور جانور کہ اس کی ہڈیوں میں گودانہ ہو۔

(سنن ابی داؤد 2802، وسندہ صحیح و صحیح الترمذی: 1497، وابن خزیمہ: 2912 وابن حبان: 1047، 1046، وابن الجارود 907، 481، والحالم 1/467، ووافظ الذہبی)

یہ اس حالت میں ہے جب قربانی کے لیے جانور خریدا جائے۔

اگر ان عیوب سے صاف ستھرا جانور برائے قربانی خریدا گیا ہو اور بعد میں اس میں کوئی عیب پیدا ہو جائے تو اس کے بارے میں سیدنا عبداللہ بن الزبیر رضی اللہ تعالیٰ عنہ فرماتے ہیں۔

"ان کان اصابہا بعد ما اشترتہ متموہا فامضوہا وان کان اصابہا بل ان تشترہا فابدلوہا"

"اگر یہ نقص و عیب تمہارے خریدنے کے بعد واقع ہوا ہے تو اس کی قربانی کر لو اور اگر یہ نقص و عیب تمہارے خریدنے سے پہلے واقع ہوا تھا تو اس جانور کو بدل لو یعنی



دوسرے جانور کی قربانی کرو۔ (السنن الکبریٰ ج 9 ص 289 و سندہ صحیح)

اہل سنت کے مشہور ثقہ امام اور جلیل القدر تابعی امام ابن شہاب الزہری رحمۃ اللہ علیہ فرماتے ہیں:

"اگر کوئی شخص قربانی کا جانور خریدے پھر وہ اس کے پاس بیمار ہو جائے تو اس جانور کی قربانی جائز ہے۔" (مصنف عبد الرزاق 4/386 ح 8161 و سندہ صحیح، دوسرا نسخہ: 8192)

خلاصہ یہ کہ صورت مسئولہ میں قربانی والے جانور کی قربانی جائز ہے۔

الحمد للہ اہل حدیث اجماع امت کے حجت ہونے اور اجتہاد شرعی کے جائز ہونے کے قائل ہیں۔ نبی کریم صلی اللہ علیہ وسلم نے فرمایا:

"لَا يَجْمَعُ أُمَّتِي أَوْ قَالَ أُمَّةٌ مُحَمَّدٌ صَلَّى اللَّهُ عَلَيْهِ وَسَلَّمَ عَلَى ضَلَالَةٍ وَيُذَلِّقُ اللَّهُ مَعَ الْجَمَاعَةِ"

اللہ میری امت کو کبھی گمراہی پر جمع نہیں کرے گا اور اللہ کا ہاتھ جماعت (یعنی اجماع) پر ہے۔ (المستدرک للحاکم ج 1 ص 116 ح 299 و سندہ صحیح)

اس حدیث سے حاکم نیشاپوری نے اجماع کے حجت ہونے پر استدلال کیا ہے۔

سیدنا عمر رضی اللہ تعالیٰ عنہ نے قاضی شریح رحمۃ اللہ علیہ کی طرف لکھ کر بھیجا تھا اگر کتاب اللہ اور رسول اللہ صلی اللہ علیہ وسلم کی سنت میں بھی نسلے تو دیکھنا کہ کس بات پر لوگوں کا اجماع ہے پھر اسے لے لینا۔

(مصنف ابن ابی شیبہ ج 7 ص 240 ح 22980 الدارمی 169، ماہنامہ الحدیث حضور: 37 ص 48)

سیدنا عبد اللہ بن مسعود رضی اللہ تعالیٰ عنہ نے فرمایا:

"فَمَارَأَى الْمُسْلِمُونَ حَسَنًا فَمَوْعِدًا اللَّهُ حَسَنًا، وَمَارَأَى أَسِيئًا فَمَوْعِدًا اللَّهُ سَيِّئًا"

"تمام مسلمان جسے لہجہ سبھیں تو وہ اللہ کے نزدیک بھی لہجہ ہے اور جسے تمام مسلمان برا سمجھیں تو وہ اللہ کے نزدیک بھی برا ہے۔ (المستدرک للحاکم ج 3/78 ح 4465) و سندہ حسن و صحیح الحاکم دو ائقہ الذہبی)

سیدنا ابومسعود عقبہ بن عمرو والانصاری رضی اللہ تعالیٰ عنہ نے فرمایا:

"عليكم بتقوى الله، وهذه الجماعة، فان الله لا يجمع أمة محمد صلى الله عليه وسلم على ضلالة"

"میں تجھے اللہ کے تقویٰ اور جماعت (اجماع) کے لازم پکڑنے کی وصیت کرتا ہوں۔ کیونکہ اللہ تعالیٰ محمد صلی اللہ علیہ وسلم کی امت کو کبھی گمراہی پر جمع نہیں کرے گا۔ (الفقیہ والمنطقہ للخطیب 1/167، و سندہ صحیح)

امام محمد بن ادریس الشافعی رحمۃ اللہ علیہ نے اپنی مشہور کتاب الرسائل میں حجت اجماع پر دلائل ذکر کئے ہیں۔ دیکھئے ص 471-476 فقرہ 1309 تا 1320)

حافظ ابن حزم اندلسی لپنے غرائب و شذوذ کے باوجود اعلان فرماتے ہیں:



"أن الإجماع من علماء أهل الإسلام حجة وحق مقطوع به في دين الله عز وجل"

علمائے اہل اسلام کا اجماع حجت اور اللہ کے دین میں قطعی حق ہے۔ (الاحکام فی اصول الاحکام جلد اول حصہ چہارم ص 525)

امام بخاری رحمۃ اللہ علیہ کے مشہور ثقہ استاذ امام ابو عیید القاسم بن سلام فرماتے ہیں۔

"الان يوجد علمه في كتاب اوسنة اهلجماع"

سوائے یہ کہ اس کا علم کتاب (قرآن) یا سنت (حدیث) یا اجماع میں پایا جائے۔ (کتاب الطہور للامام ابی عیید ص 124 قبل ح 335)

اس طرح کے بے شمار حوالے کتب حدیث وغیرہ میں مذکور ہیں۔ برصغیر کے اہل حدیث علماء بھی اجماع کو حجت تسلیم کرتے ہیں مثلاً سید نذیر حسین دہلوی رحمۃ اللہ علیہ کے شاگرد حافظ عبداللہ غازی پوری رحمۃ اللہ علیہ فرماتے ہیں۔

"واضح رہے کہ ہمارے مذہب کا اصل الاصول صرف اتباع کتاب وسنت ہے۔"

"اس سے کوئی یہ نہ سمجھے کہ اہل حدیث کو اجماع امت و قیاس شرعی سے انکار ہے۔ کیونکہ جب یہ دونوں کتاب وسنت سے ثابت ہیں تو کتاب وسنت کے ملنے میں ان کا ماننا آگیا۔"

(اہل اہل حدیث والقرآن باب اہل حدیث کے اصول و عقائد ص 32)

معلوم ہوا کہ اہل حدیث کے نزدیک ہر دور میں امت مسلمہ کا اجماع شرعی حجت ہے۔ اجتہاد کا جواز کسی احادیث سے ثابت ہے مثلاً نبی کریم صلی اللہ علیہ وسلم نے صحابہ کرام رضوان اللہ عنہم اجمعین کی ایک جماعت کو حکم دیا۔

"لا یصلین احد العصر الا فی بنی قریظہ"

"بنو قریظہ کے پاس پہنچنے سے پہلے عصر کی نماز کوئی نہ پڑھے"

صحابہ کی ایک جماعت نے (اجتہاد کرتے ہوئے) راستے میں نماز پڑھی اور دوسرے گروہ نے بنو قریظہ جا کر یہی نماز پڑھی تو نبی کریم صلی اللہ علیہ وسلم نے کسی کو بھی برا نہیں کہا: (صحیح بخاری: 946 صحیح مسلم: 1770)

معلوم ہوا کہ نص (واضح دلیل: قرآن حدیث اور اجماع) نہ ہونے یا نص کے فہم میں اختلاف ہونے کی صورت میں اجتہاد جائز ہے لیکن یہ اجتہاد عارضی اور وقتی ہوتا ہے اسے دائمی قانون کی حیثیت نہیں دی جاسکتی۔

اجتہاد کی کئی اقسام ہیں۔ مثلاً

1- آہل سلف صالحین کو ترجیح دینا۔

2- اولیٰ کو اختیار کرنا۔

3- قیاس کرنا (نص کے مقابلے میں ہر قیاس مردود ہے)



#### 4- مصالح مرسلہ کا خیال رکھنا وغیرہ۔

بعض اہل تقلید دعویٰ تو یہ کرتے ہیں کہ ادلہ اربعہ چار ہیں یعنی قرآن، حدیث، اجماع اور اجتہاد لیکن یہ لوگ صرف اپنے خود ساختہ اور مزعوم امام کا اجتہاد ہی حجت سمجھتے ہیں اور اس کے علاوہ دوسرے تمام اماموں کے اجتہادات کو دلو اور پردے مارتے ہیں۔ مثلاً مدرسہ دہلوی کے بانی محمد قاسم نانوتوی صاحب نے ایک اہل حدیث عالم مولانا محمد حسین بشاوی رحمۃ اللہ علیہ سے کہا: "دوسرے یہ کہ میں مقلد امام ابو حنیفہ کا ہوں اس لیے میرے مقابلہ میں آپ جو قول بھی بطور معارضہ پیش کریں وہ امام ہی کا ہونا چاہیے۔ یہ بات مجھ پر حجت نہو گی کہ شامہ نے یہ لکھا ہے اور صاحب در مختار نے یہ فرمایا ہے میں ان کا مقلد نہیں۔" (سوانح قاسمی ج 2 ص 22)

محمود حسن دہلوی صاحب لکھتے ہیں۔ "لیکن سوائے امام اور کسی کے قول سے ہم پر حجت قائم کرنا بعید از عقل ہے۔" (ایضاً حالادلہ ص 276 سطر نمبر 19-20)

احمد یار خان نعیمی بریلوی صاحب لکھتے ہیں۔

"کیونکہ حنفیوں کے دلائل یہ روایتیں نہیں ان کی دلیل صرف قول امام ہے۔ (جاء الحق حصہ دوم ص 9)

نعیمی صاحب مزید لکھتے ہیں۔ "اب ایک فیصلہ کن جواب عرض کرتے ہیں۔ وہ یہ ہے کہ ہمارے دلائل یہ روایات نہیں، ہماری اصل دلیل تو امام اعظم ابو حنیفہ رحمۃ اللہ علیہ کا فرمان ہے ہم یہ آیت و احادیث مسائل کی تائید کے لیے پیش کرتے ہیں۔ احادیث یا آیات امام ابو حنیفہ رحمۃ اللہ علیہ کی دلیل ہیں۔ (جاء الحق حصہ دوم ص 91)

اہل حدیث کے نزدیک اس طرح کی تنگ نظری اور تقلید باطل سے بلکہ مسائل اجتہاد یہ میں جمہور سلف صالحین کو ترجیح دیتے ہوئے اجتہاد جائز ہے جو شخص اجتہاد نہیں کرتا وہ بھی قابل ملامت نہیں ہے لیکن ہم تو واضح دلیل نہ ہونے کی صورت میں اجتہاد اور اس کے جواز کے قائل ہیں۔ وما علینا الا البلاغ۔ (19/ جون 2008ء) (الحدیث: 52)

هذا ما عندي والله أعلم بالصواب

## فتاویٰ علمیہ

جلد 1- اصول، تخریج اور تحقیق روایات - صفحہ 653

محدث فتویٰ